



ПОСТАНОВЛЕНИЕ

КАРАР

№ 180 от 14.07.2026

**Укучыларны һәм чыгарылыш укучыларын уку һәм олимпиада
эшчәнлегендә югары казанышлар өчен бүләкләү чаралары турында
нигезләмәне раслау хакында**

Талантлы балаларга ярдәм итү, аларның укуга кызыксынуын стимуллаштыру максатында Татарстан Республикасы Апас муниципаль районы башкарма комитеты карар итә:

1. Укучыларны һәм чыгарылыш укучыларын уку һәм олимпиада эшчәнлегендә югары казанышлар өчен бүләкләү чаралары турында кушымтада бирелә торган нигезләмәне (алга таба – нигезләмә) расларга.

2. Апас муниципаль районының финанс-бюджет палатасына әлеге карарны гамәлгә ашыру өчен Апас муниципаль районы бюджетында акча карарга.

3. Әлеге карарны Татарстан Республикасының рәсми хокукий мәгълүмат порталында бастырып чыгарырга.

4. Әлеге карар 2027 елның 1 гыйнварыннан үз көченә керә һәм 2027 елның 31 декабренә кадәр гамәлдә була.

5. Әлеге карарның үтәлешен тикшереп торуны Татарстан Республикасы Апас муниципаль районы Башкарма комитеты житәкчесенәң социаль мәсьәләләр буенча урынбасары Г.н. Галләмовага йөкләргә.

Житәкче

Б.Н. Әхмәтжанов



Апас муниципаль районы Татарстан Республикасы
Башкарма комитетының
2026 елның 14 июлендәге 180 номерлы
карары белән расланды

Укучыларны һәм чыгарылыш укучыларын уку һәм олимпиада эшчәнлегендә югары
казанышлар өчен бүләкләү чаралары турында нигезләмә

1. ГОМУМИ НИГЕЗЛӘМӘЛӘР

1.1.Әлеге нигезләмә Татарстан Республикасы Апас муниципаль районы укучыларын һәм чыгарылыш укучыларын уку һәм Олимпиада эшчәнлегендә югары казанышлары өчен бүләкләү чараларының тәртибен, шартларын һәм күләмнәрен билгели.

1.2.Нигезләмә талантлы балаларга ярдәм итү, аларның укуга кызыксынуын стимуллаштыру максатында эшләнгән.

1.3.Бүләкләү чараларын финанслау Татарстан Республикасы Апас муниципаль районы бюджеты акчалары исәбеннән гамәлгә ашырыла.

2. БҮЛӘКЛӘҮЛӘРНЕ АЛУЧЫЛАР КАТЕГОРИЯЛӘРЕ

2.1.Бүләкләү чаралары күрсәтелә:

Татарстан Республикасы Апас муниципаль районының муниципаль мәгариф оешмаларын тәмамлаучыларга, Бердәм дәүләт имтиханында (БДИ) барлык биремнәрен кимчелексез үтәгән өчен мөмкин булган иң зур 100 балл алган, БДИның бер предметы буенча булса да чыгарылыш укучыларга (алга таба текст буенча-йөз балл жыючы);

Татарстан Республикасы Апас муниципаль районы муниципаль белем бирү оешмаларын тәмамлаучыларга, бер генә фәннән булса да 95 балл һәм аннан да югарырак балл жыйган укучыларга (алга таба текст буенча-югары балл жыючы);

Татарстан Республикасы Апас муниципаль районының муниципаль белем бирү оешмаларында укучыларга – Бөтенроссия укучылар олимпиадасының төбәк этабында һәм аннан соңгы этапларында җиңүчеләргә һәм призерларга, «Олимпика юл» республика укучылар олимпиадасында җиңүчеләргә һәм призерларга, республика укучылар олимпиадасының йомгаклау этабында җиңүчеләргә һәм призерларга, халыкара олимпиадаларда җиңүчеләргә һәм призерларга (алга таба текст буенча-олимпиадаларда җиңүчеләр һәм призерлар).

2.2.Әлеге нигезләмәнең 2.1 пунктының икенче һәм өченче абзацларында каралган нәтиҗәләргә ирешкән йөз балллыларны һәм югары балллыларны БДИны яңадан тапшырганда бүләкләү гамәлгә ашырылмый, башка фәннәр буенча БДИ тапшырганда мондый нәтиҗәләргә ирешелгән очраклардан тыш.

3. БҮЛӘКЛӘҮЛӘРНЕҢ ТӨРЛӘРЕ, КҮЛӘМНӨРЕ

3.1.Йөзбаллыларны, югары баллыларны, олимпиадаларда җиңүчеләрне һәм призерларны бүләкләү товарлар сатып алуга бүләк сертификатлары белән бүләкләү рәвешендә гамәлгә ашырыла.

3.2. Бүләк сертификатларының номиналлары түбәндәге суммаларда билгеләнә: йөз баллыларга: 100000 (йөз мең) сумга; 95-99 балл жыйган югары балл жыючыларга: 50000 (илле мең) сумга; олимпиадаларда җиңүчеләргә һәм призерларга: 10000 (ун мең) сумга.

3.2.Йөз баллы һәм югары баллы укучыларны бүләкләү, югары нәтиҗәләргә ирешелгән предметлар санына карамастан, бер мәртәбә башкарыла. Берничә казаныш булса, түләү иң югары казанышка туры килә торган күләмдә башкарыла.

3.3.Олимпиадаларда җиңүчеләрне һәм призерларны бүләкләү, югары нәтиҗәләргә ирешелгән фәннәр санына карамастан, уку елында бер мәртәбә гамәлгә ашырыла.

4. БҮЛӘКЛӘҮЛӘР ТӘРТИБЕ

4.1.Бүләк сертификатларын алу өчен нигез булып «Татарстан Республикасы Апас муниципаль районы Башкарма комитетының мәгариф бүлегә» МКУ башлыгы имзалаган һәм Татарстан Республикасы Апас муниципаль районы Башкарма комитеты тарафыннан расланган ведомость тора.

4.2.Ведомость түбәндәге мәгълүматларны үз эченә ала: чыгарылыш укучысының, укучының яисә педагогның фамилиясе, исеме, атасының исеме; казанышлар турында белешмәләр (БДИ предметы, баллар; олимпиада исеме, этап, урын); педагог турында белешмәләр (укучылар-олимпиадаларда призерлар һәм жиңүчеләр өчен); бүләк сертификатлары алу өчен Татарстан Республикасы Апас муниципаль районы бюджетыннан финанслау бүлеп биреләчәк Татарстан Республикасы Апас муниципаль районы мәгариф оешмасы исеме. бүләкләү күләме.

4.3.Татарстан Республикасы Апас муниципаль районы мәгариф оешмасының Татарстан Республикасы Апас муниципаль районы Башкарма комитеты күрсәтмәсе нигезендә, анда йөз баллы, югары баллы укучы белем алган йә олимпиада жиңүчесе һәм призеры белем ала, бүләк сертификатлары алу өчен финанслау бүлеп бирелә.

4.4.Татарстан Республикасы Апас муниципаль районының ведомостьта күрсәтелгән мәгариф оешмасы бүләк сертификатларын ведомостьта күрсәтелгән номинал белән ала.

4.5.Бүләк сертификатлары тантаналы шартларда Апас муниципаль районы жирле үзидарә органнары вәкилләре, мәгариф оешмалары директорлары һәм жәмәгәтьчелек катнашында тапшырыла.

5. ФИНАНС БЕЛӘН ТӘЭМИН ИТҮ

5.1.Өлеге Нигезләмәне гамәлгә ашыру чыгымнары Апас муниципаль районының Мәгарифне үстерү муниципаль программасына кертелә.